



వాల్మీకి రామాయణం

అయోధ్యకాండ



101. ఏకాధికశతతమః సర్గః - పితృదిష్టాంతశ్రవణమ్

|| పితృదిష్టాంతశ్రవణమ్ ||

రామస్య వచనం శ్రుత్వా భరతః ప్రత్యువాచ హ |

కిం మే ధర్మాద్విహీనస్య రాజధర్మః కలిష్యతి || 1 ||

శాశ్వతోఽయం సదా ధర్మః స్థితోఽస్మాను నరర్షభ |

జ్యేష్ఠపుత్రే స్థితే రాజన్మ కనీయాన్ నృపో భవేత్ || 2 ||

స సమృద్ధాం మయా సార్థమయోధ్యాం గచ్ఛ రాఘవ |

అభిషేచయ చాత్మానం కులస్యాస్య భవాయ నః || 3 ||

రాజానం మానుషం ప్రాహుర్దేవత్యే స మతో మమ |

యస్య ధర్మార్థసహితం వృత్తమాహురమానుషమ్ || 4 ||

కేకయస్థే చ మయి తు త్వయి చారణ్యమాశ్రితే |

దివమార్యో గతో రాజా యాయజాకః సతాం మతః || 5 ||

నిష్కాంతమాత్రే భవతి సహసీతే సలక్ష్మణే |

దుఃఖశోకాభిభూతస్తు రాజా త్రిదివమభ్యగాత్ || 6 ||

ఉత్తిష్ఠ పురుషవ్యాఘ్రు క్రియతాముదకం పితుః |

అహం చాయం చ శత్రుఘ్నః పూర్వమేవ కృతోదకా || 7 ||

ప్రియేణ ఖలు దత్తం హి పితృలోకేషు రాఘవ |

అక్షయ్యం భవతీత్యాహుర్భవాంశ్చైవ పితుః ప్రియః || 8 ||

త్వామేవ శోచంస్తవ దర్శనేఘ్నః త్వయ్యేవ సక్తామనివర్త్య బుద్ధిమ్ |

త్వయా విహీనస్తవ శోకరుగ్ణః త్వాం సంస్తరన్తస్తమితః పితా తే || 9 ||

ఇత్యార్షే శ్రీమద్రామాయణే వాల్మీకీయే ఆదికావ్యే అయోధ్యాకాండే

ఏకాధికశతతమః సర్గః || 101 ||

